



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ກະຊວງ ແຜນການ ແລະ ການລົງທຶນ

ເລກທີ 0760/ກຜທ  
 ນະຄອນຫຼວງວຽງຈັນ, ວັນທີ 14 ພຶດສະພາ 2021

**ຄໍາແນະນຳ**  
**ກ່ຽວກັບ ການໃຫ້ນະໂຍບາຍສົ່ງເສີມການລົງທຶນ**  
**ດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສຳປະທານທີ່ດິນຂອງລັດ**

- ອີງຕາມ ກົດໝາຍວ່າດ້ວຍ ການສົ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016;
- ອີງຕາມ ດຳລັດວ່າດ້ວຍ ການຈັດຕັ້ງ ແລະ ການເຄື່ອນໄຫວ ຂອງ ກະຊວງແຜນການ ແລະ ການລົງທຶນ ສະບັບເລກທີ 201/ນຍ, ລົງວັນທີ 30 ມິຖຸນາ 2017;
- ອີງຕາມ ການສະເໜີຂອງ ກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ ສະບັບເລກທີ 222/ລທ2, ລົງວັນທີ 07 ພຶດສະພາ 2021.

**ຮອງນາຍົກລັດຖະມົນຕີ, ລັດຖະມົນຕີ ອອກຄໍາແນະນຳ:**

**I. ຈຸດປະສົງ**

ຄໍາແນະນຳສະບັບນີ້ ວາງອອກ ເພື່ອຜັນຂະຫຍາຍ ມາດຕາ 9, 10, 11 ແລະ 15 ຂອງກົດໝາຍວ່າດ້ວຍ ການສົ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016 ໃນການກຳນົດບັນຊີກິດຈະການ ສົ່ງເສີມການລົງທຶນ ແລະ ເຂດ, ກຳນົດຫຼັກການ, ລະບຽບການ ແລະ ມາດຕະການ ໃນການໃຫ້ນະໂຍບາຍສົ່ງເສີມ ການລົງທຶນ ດ້ານອາກອນກຳໄລ ແລະ ການເກັບຄ່າເຊົ່າ ຫຼື ຄ່າສຳປະທານທີ່ດິນຂອງລັດ ແນໃສ່ເຮັດໃຫ້ສາມາດ ຈັດຕັ້ງປະຕິບັດວຽກງານສົ່ງເສີມການລົງທຶນ ໃຫ້ມີຄວາມຖືກຕ້ອງ, ໂປ່ງໃສ, ມີປະສິດທິຜົນ ແລະ ເປັນເອກະພາບ ໃນຂອບເຂດທົ່ວປະເທດ.

ຄໍາແນະນຳສະບັບນີ້ ນຳໃຊ້ສຳລັບວິສາຫະກິດ ຢູ່ ສປປ ລາວ ທີ່ລົງທຶນໃນກິດຈະການສົ່ງເສີມການລົງທຶນ ທີ່ໄດ້ຮັບອະນຸຍາດລົງທຶນ ຕາມກົດໝາຍວ່າດ້ວຍການສົ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016.

**II. ເນື້ອໃນ**

**1. ການອະທິບາຍຄຳສັບ**

ຄຳສັບທີ່ນຳໃຊ້ໃນຄໍາແນະນຳສະບັບນີ້ ມີຄວາມໝາຍດັ່ງນີ້:

- 1) **ນະໂຍບາຍດ້ານອາກອນກຳໄລ** ໝາຍເຖິງການຍົກເວັ້ນອາກອນກຳໄລ ໃຫ້ແກ່ວິສາຫະກິດທີ່ລົງທຶນ ໃນກິດຈະການ ທີ່ໄດ້ຮັບການສົ່ງເສີມການລົງທຶນ ຕາມໄລຍະເວລາ ທີ່ໄດ້ກຳນົດໄວ້ໃນມາດຕາ 11 ຂອງ ກົດໝາຍວ່າດ້ວຍການສົ່ງເສີມການລົງທຶນ;

- 2) **ນະໂຍບາຍດ້ານຄ່າເຊົ່າ ຫຼື ສໍາປະທານທີ່ດິນຂອງລັດ** ໝາຍເຖິງການຍົກເວັ້ນການເກັບຄ່າເຊົ່າ ຫຼື ສໍາປະທານທີ່ດິນຂອງລັດ ໃຫ້ແກ່ວິສາຫະກິດທີ່ລົງທຶນໃນກິດຈະການ ທີ່ໄດ້ຮັບການສົ່ງເສີມການລົງທຶນ ຕາມໄລຍະເວລາ ທີ່ໄດ້ກຳນົດໄວ້ໃນມາດຕາ 15 ຂອງກົດໝາຍວ່າດ້ວຍການສົ່ງເສີມການລົງທຶນ;
- 3) **ກິດຈະການທີ່ໄດ້ຮັບການສົ່ງເສີມ** ໝາຍເຖິງກິດຈະການຕາມຂະແໜງການ ທີ່ໄດ້ຮັບນະໂຍບາຍສົ່ງເສີມການລົງທຶນ ຊຶ່ງຜັນຂະຫຍາຍຈາກມາດຕາ 9 ຂອງກົດໝາຍວ່າດ້ວຍການສົ່ງເສີມການລົງທຶນ ໂດຍກຳນົດເປັນບັນຊີລະອຽດ ຕາມເອກະສານຊ້ອນທ້າຍ 1 ຂອງຄໍາແນະນຳສະບັບນີ້. ເອກະສານຊ້ອນທ້າຍດັ່ງກ່າວ ອາດມີການປັບປຸງເພື່ອໃຫ້ສອດຄ່ອງກັບສະພາບເປັນຈິງໃນແຕ່ລະໄລຍະ.
- 4) **ນະໂຍບາຍສົ່ງເສີມຕາມເຂດ** ໝາຍເຖິງການແບ່ງເຂດ ທີ່ໄດ້ຮັບນະໂຍບາຍສົ່ງເສີມການລົງທຶນ ຊຶ່ງຜັນຂະຫຍາຍຈາກ ມາດຕາ 10 ຂອງກົດໝາຍວ່າດ້ວຍ ການສົ່ງເສີມການລົງທຶນ ໂດຍກຳນົດເປັນບັນຊີລະອຽດ ຕາມເອກະສານຊ້ອນທ້າຍ 2 ຂອງຄໍາແນະນຳສະບັບນີ້. ເອກະສານຊ້ອນທ້າຍດັ່ງກ່າວ ອາດມີການປັບປຸງເພື່ອໃຫ້ສອດຄ່ອງກັບສະພາບເປັນຈິງໃນແຕ່ລະໄລຍະ.
- 5) **ໃບສົ່ງເສີມການລົງທຶນ** ແມ່ນເອກະສານຮັບຮອງການໃຫ້ນະໂຍບາຍສົ່ງເສີມການລົງທຶນ ຕາມກົດໝາຍວ່າດ້ວຍການສົ່ງເສີມການລົງທຶນ ຊຶ່ງອອກໂດຍ ຂະແໜງການແຜນການ ແລະ ການລົງທຶນ.

## 2. ການໃຫ້ນະໂຍບາຍສົ່ງເສີມການລົງທຶນ ດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສໍາປະທານທີ່ດິນຂອງລັດ

### 2.1 ເງື່ອນໄຂການອະນຸຍາດໃຫ້ນະໂຍບາຍສົ່ງເສີມການລົງທຶນ

ວິສາຫະກິດ ທີ່ລົງທຶນຢູ່ ສປປ ລາວ ທີ່ມີຈຸດປະສົງສະເໜີຂໍນະໂຍບາຍດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສໍາປະທານທີ່ດິນຂອງລັດ ຕ້ອງມີເງື່ອນໄຂ ດັ່ງນີ້:

- 1) ວິສາຫະກິດ ທີ່ລົງທຶນໃນກິດຈະການສົ່ງເສີມການລົງທຶນ ຕາມມາດຕາ 9 ຂອງກົດໝາຍວ່າດ້ວຍການສົ່ງເສີມການລົງທຶນ ແລະ ປະຕິບັດຕາມ ເງື່ອນໄຂສະເພາະ ຊຶ່ງມີລາຍລະອຽດກຳນົດໄວ້ໃນເອກະສານຊ້ອນທ້າຍ ເລກທີ 1 ຂອງຄໍາແນະນຳສະບັບນີ້;
- 2) ການລົງທຶນຢ່າງຕໍ່າ 1,2 ຕື້ ກີບ ຫຼື ມີການນຳໃຊ້ວິຊາການລາວແຕ່ 30 ຄົນ ຫຼື ມີການນຳໃຊ້ແຮງງານລາວ ທີ່ມີສັນຍາແຮງງານ ຢ່າງຕໍ່າ 1 ປີ ແຕ່ 50 ຄົນຂຶ້ນໄປ;
- 3) ຕ້ອງຖອກທຶນຈົດທະບຽນໃຫ້ຄົບຖ້ວນ ໂດຍຜ່ານການຍິ່ງຍືນນຳ ທະນາຄານແຫ່ງ ສປປ ລາວ ຕາມທີ່ໄດ້ກຳນົດໃນ ມາດຕາ 53 ແລະ 54 ຂອງກົດໝາຍວ່າດ້ວຍການສົ່ງເສີມການລົງທຶນ;
- 4) ດຳເນີນທຸລະກິດປົກກະຕິ ແລະ ປະຕິບັດພັນທະພາສີ, ອາກອນ ແລະ ພັນທະອື່ນໆ ຕາມກົດໝາຍ ແລະ ລະບຽບການ ທີ່ກ່ຽວຂ້ອງຢ່າງຄົບຖ້ວນ;
- 5) ປະຕິບັດພັນທະດ້ານສິ່ງແວດລ້ອມຢ່າງເຄັ່ງຄັດ ແລະ ຄົບຖ້ວນ ຕາມກົດໝາຍ ແລະ ລະບຽບການ.

### 2.2 ການສະເໜີຂໍນະໂຍບາຍສົ່ງເສີມການລົງທຶນ

ວິສາຫະກິດທີ່ຂຶ້ນສູນກາງອະນຸມັດ ແມ່ນໃຫ້ສະເໜີຕໍ່ ກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ ໃນນາມຫ້ອງການບໍລິການ ການລົງທຶນປະຕູດຽວ ຂຶ້ນສູນກາງ ເປັນຜູ້ຄົ້ນຄວ້າ ແລະ ອອກໃບສົ່ງເສີມການລົງທຶນ.

ວິສາຫະກິດທີ່ຂຶ້ນແຂວງ, ນະຄອນຫຼວງອະນຸມັດ ແມ່ນໃຫ້ສະເໜີຕໍ່ ພະແນກແຜນການ ແລະ ການລົງທຶນ ແຂວງ, ນະຄອນຫຼວງ ໃນນາມຫ້ອງການບໍລິການ ການລົງທຶນປະຕູດຽວ ຂຶ້ນແຂວງ ເປັນຜູ້ຄົ້ນຄວ້າ ແລະ ອອກໃບສົ່ງເສີມການລົງທຶນ.

ສໍາລັບ ໂຄງການລົງທຶນສໍາປະທານຂະໜາດໃຫຍ່ ທີ່ມີສັນຍາສໍາປະທານກັບລັດຖະບານ ແລະ ມີມະຕິສະເພາະແຫ່ງຊາດຮັບຮອງຕໍ່ການໃຫ້ນະໂຍບາຍສົ່ງເສີມການລົງທຶນ ທີ່ໄດ້ຮັບນະໂຍບາຍສົ່ງເສີມເກີນກົດໝາຍກຳນົດ ແມ່ນບໍ່ຈຳເປັນຕ້ອງຍື່ນສະເໜີຂໍໃບສົ່ງເສີມການລົງທຶນ ອີກ.

### 2.3 ການປະກອບເອກະສານ ຂໍນະໂຍບາຍສິ່ງເສີມການລົງທຶນ

ການຂໍນະໂຍບາຍສິ່ງເສີມການລົງທຶນ ດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສຳປະທານທີ່ດິນ ຂອງລັດ ຕ້ອງປະກອບມີເອກະສານ, ດັ່ງນີ້:

- 1) ໃບສະເໜີຂອງບໍລິສັດ;
- 2) ສຳເນົາ ໃບອະນຸຍາດລົງທຶນ (ຖ້າມີ), ໃບທະບຽນວິສາຫະກິດ, ໃບອະນຸຍາດດຳເນີນທຸລະກິດ, ໃບຢັ້ງຢືນການມອບພັນທະອາກອນ ແລະ ສັນຍາເຊົ່າທີ່ດິນ ຫຼື ສັນຍາສຳປະທານກັບລັດຖະບານ (ຖ້າມີ);
- 3) ສຳເນົາ ໃບຢັ້ງຢືນການນຳເຂົ້າທຶນ ທີ່ເປັນເງິນ ແລະ/ຫຼື ເປັນວັດຖຸ;
- 4) ສຳເນົາ ໃບຢັ້ງຢືນສິ່ງແວດລ້ອມ;
- 5) ສຳເນົາ ບົດວິພາກເສດຖະກິດ-ເຕັກນິກ ຫຼື ແຜນການດຳເນີນທຸລະກິດ ທີ່ໄດ້ຮັບການຢັ້ງຢືນ ຈາກ ຂະແໜງການທີ່ກ່ຽວຂ້ອງ;
- 6) ເອກະສານກ່ຽວຂ້ອງອື່ນໆ.

### 2.4 ຂັ້ນຕອນການພິຈາລະນາໃຫ້ນະໂຍບາຍສິ່ງເສີມການລົງທຶນ

ຂະແໜງການແຜນການ ແລະ ການລົງທຶນ ໄດ້ຮັບເອກະສານຄົບຖ້ວນ ຕາມທີ່ໄດ້ກຳນົດໄວ້ໃນ ຂໍ້ 2.3 ຂອງຄຳແນະນຳສະບັບນີ້, ຂະແໜງການແຜນການ ແລະ ການລົງທຶນ ຕ້ອງສົ່ງເອກະສານຄຳຮ້ອງ ຂໍຄຳເຫັນ ແລະ ປະສານສົມທົບກັບຂະແໜງການ ຂັ້ນສູນກາງ ແລະ ຫ້ອງຖິ່ນທີ່ກ່ຽວຂ້ອງ ລົງກວດກາພື້ນ ທີ່ຕົວຈິງ ພາຍໃນເວລາ 10 ວັນລັດຖະການ ນັບແຕ່ມື້ໄດ້ຮັບເອກະສານເປັນຕົ້ນໄປ.

ພາຍຫຼັງມີຄຳເຫັນຈາກຂະແໜງການ ຫ້ອງການບໍລິການ ການລົງທຶນປະຕູດຽວ ຄົ້ນຄວ້ານຳສະເໜີ ຕໍ່ຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ພິຈາລະນາຕົກລົງດ້ານຫຼັກການ ພາຍໃນເວລາ 15 ວັນລັດຖະການ.

ຫຼັງຈາກນັ້ນ, ຫ້ອງການບໍລິການ ການລົງທຶນປະຕູດຽວ ອອກໃບສິ່ງເສີມການລົງທຶນ ພາຍໃນ 05 ວັນລັດຖະການ. ໃນກໍລະນີ ບໍ່ເຫັນດີ, ຫ້ອງການບໍລິການ ການລົງທຶນປະຕູດຽວ ຕ້ອງແຈ້ງເປັນລາຍລັກ ອັກສອນ ໃຫ້ບໍລິສັດຊາບພາຍໃນເວລາ 02 ວັນລັດຖະການ ນັບແຕ່ວັນໄດ້ຮັບການຕົກລົງ.

ພາຍຫຼັງຂະແໜງການແຜນການ ແລະ ການລົງທຶນ ອອກໃບສິ່ງເສີມການລົງທຶນໃຫ້ແກ່ບໍລິສັດແລ້ວ ຕ້ອງນຳສົ່ງໃຫ້ຂະແໜງການການເງິນ ແລະ ຂະແໜງການທີ່ກ່ຽວຂ້ອງ ເພື່ອຕິດຕາມ ແລະ ຈັດຕັ້ງປະຕິບັດ.

## 3. ການຈັດຕັ້ງປະຕິບັດ ນະໂຍບາຍຍົກເວັ້ນອາກອນກຳໄລ ແລະ ຄ່າເຊົ່າ ຫຼື ສຳປະທານທີ່ດິນຂອງ ລັດ

### 3.1 ການຈັດຕັ້ງປະຕິບັດຂອງວິສາຫະກິດ

ການຈັດຕັ້ງປະຕິບັດຂອງວິສາຫະກິດພາຍຫຼັງໄດ້ຮັບນະໂຍບາຍ ຕ້ອງປະຕິບັດ ດັ່ງລຸ່ມນີ້:

- ປະຕິບັດການໄດ້ຮັບນະໂຍບາຍ ຍົກເວັ້ນອາກອນກຳໄລ ແລະ ຍົກເວັ້ນຄ່າເຊົ່າ ຫຼື ສຳປະທານທີ່ດິນນຳລັດ ຕາມການກຳນົດໄລຍະເວລາຍົກເວັ້ນ ທີ່ໄດ້ກຳນົດໄວ້ໃນໃບສິ່ງເສີມການລົງທຶນ;
- ຕ້ອງປະຕິບັດພັນທະດ້ານສິ່ງແວດລ້ອມ ແລະ ສັງຄົມ ຢ່າງເຄັ່ງຄັດ, ສິ່ງເສີມການພັດທະນາ ແລະ ເຕີບໂຕ ແບບສີຂຽວ;
- ສະຫຼຸບ, ລາຍງານ ການດຳເນີນທຸລະກິດຂອງຕົນ ປະຈຳ 06 ເດືອນ ແລະ ປະຈຳປີ ໃຫ້ຂະແໜງແຜນການ ແລະ ການລົງທຶນ, ຂະແໜງການເງິນ ແລະ ຂະແໜງການອື່ນກ່ຽວຂ້ອງ ຊາບ;
- ຕ້ອງເຄື່ອນໄຫວດຳເນີນກິດຈະການຂອງວິສາຫະກິດ ຕາມບົດວິພາກເສດຖະກິດ-ເຕັກນິກ ຄຽງຄູ່ກັບການ ປົກປັກຮັກສາສະພາບແວດລ້ອມ ຕາມກົດໝາຍ ແລະ ລະບຽບການ;

- ຕ້ອງເສຍພາສີ, ອາກອນ, ຄ່າທຳນຽມ ແລະ ຄ່າບໍລິການຕ່າງໆ ຢ່າງຄົບຖ້ວນ ແລະ ທັນເວລາ ຕາມກົດໝາຍ ແລະ ລະບຽບການຂອງຂະແໜງການທີ່ກ່ຽວຂ້ອງ.

### 3.2 ການຈັດຕັ້ງປະຕິບັດຂອງຂະແໜງການພາກລັດ

ການຈັດຕັ້ງປະຕິບັດຂອງຂະແໜງການພາກລັດ ຕ້ອງປະຕິບັດ ດັ່ງລຸ່ມນີ້:

- ຂະແໜງການແຜນການ ແລະ ການລົງທຶນ ເປັນຜູ້ອະນຸຍາດ ການໃຫ້ນະໂຍບາຍສົ່ງເສີມແກ່ວິສາຫະກິດ ທີ່ລົງທຶນໃນກິດຈະການສົ່ງເສີມການລົງທຶນ ຕາມກົດໝາຍວ່າດ້ວຍການສົ່ງເສີມການລົງທຶນ ແລະ ຕ້ອງແຈ້ງໃຫ້ຂະແໜງການການເງິນ ເປັນຜູ້ຈັດຕັ້ງປະຕິບັດ ນັບແຕ່ມີລົງລາຍເຊັນເປັນຕົ້ນໄປ;
- ຂະແໜງການແຜນການ ແລະ ການລົງທຶນ ເປັນຜູ້ຄຸ້ມຄອງວຽກງານການໃຫ້ນະໂຍບາຍຍົກເວັ້ນອາກອນກຳໄລ ແລະ ຍົກເວັ້ນຄ່າເຊົ່າ ຫຼື ສຳປະທານທີ່ດິນຂອງລັດ ໃຫ້ແກ່ວິສາຫະກິດທີ່ລົງທຶນຢູ່ ສປປ ລາວ ແລະ ເປັນເຈົ້າການປະສານສົມທົບກັບ ຂະແໜງການການເງິນ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;
- ຂະແໜງການການເງິນ ເປັນຜູ້ຈັດຕັ້ງປະຕິບັດການຍົກເວັ້ນອາກອນກຳໄລ ແລະ ຍົກເວັ້ນຄ່າເຊົ່າ ຫຼື ສຳປະທານທີ່ດິນນຳລັດໃຫ້ແກ່ວິສາຫະກິດ ຕາມກຳນົດໄລຍະເວລາຍົກເວັ້ນທີ່ໄດ້ກຳນົດໄວ້ໃນໃບສົ່ງເສີມການລົງທຶນ, ພາຍຫຼັງສິ້ນສຸດໄລຍະຍົກເວັ້ນອາກອນກຳໄລ ແລະ ຍົກເວັ້ນຄ່າເຊົ່າ ຫຼື ສຳປະທານທີ່ດິນນຳລັດ ດັ່ງກ່າວແລ້ວ ແມ່ນໃຫ້ປະຕິບັດຕາມກົດໝາຍ ແລະ ລະບຽບການຂອງຂະແໜງການທີ່ກ່ຽວຂ້ອງ. ພ້ອມທັງ, ສະຫຼຸບລາຍງານປະຈຳໄຕມາດ ແລະ ປະຈຳປີ ສົ່ງໃຫ້ຂະແໜງແຜນການ ແລະ ການລົງທຶນ ຢ່າງເປັນປົກກະຕິ.

### 4. ການສິ້ນສຸດໄລຍະເວລາໄດ້ຮັບນະໂຍບາຍຍົກເວັ້ນອາກອນກຳໄລ ແລະ ຄ່າເຊົ່າ ຫຼື ສຳປະທານທີ່ດິນຂອງລັດ

ວິສາຫະກິດທີ່ໄດ້ຮັບນະໂຍບາຍສົ່ງເສີມການລົງທຶນ ຈະສິ້ນສຸດໃນກໍລະນີລຸ່ມນີ້:

- ໝົດອາຍຸ ຕາມກຳນົດເວລາທີ່ໄດ້ຮັບການຍົກເວັ້ນ ທີ່ໄດ້ລະບຸຢູ່ໃນໃບສົ່ງເສີມການລົງທຶນ;
- ມີການຖອນ ຫຼື ຖືກຍົກເລີກ ໃບສົ່ງເສີມການລົງທຶນ;
- ກໍລະນີ ມີການຍຸບເລີກວິສາຫະກິດ ຫຼື ວິສາຫະກິດລົ້ມລະລາຍ ຕາມຂັ້ນຕອນທີ່ໄດ້ກຳນົດໃນກົດໝາຍ ແລະ ລະບຽບການ.

### 5. ການຄຸ້ມຄອງ ແລະ ຕິດຕາມກວດກາ

ຂະແໜງການແຜນການ ແລະ ການລົງທຶນ ເປັນຜູ້ອະນຸຍາດ, ຄຸ້ມຄອງ ຕິດຕາມກວດກາ ວຽກງານການໃຫ້ນະໂຍບາຍສົ່ງເສີມການລົງທຶນ ດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສຳປະທານທີ່ດິນຂອງລັດ ໃຫ້ແກ່ວິສາຫະກິດທີ່ລົງທຶນ ຢູ່ ສປປ ລາວ ແລະ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານສົມທົບກັບ ຂະແໜງການເງິນ, ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ. ພ້ອມທັງ, ກຳນົດມາດຕະການໃນການຄຸ້ມຄອງ ເພື່ອຈຳກັດຊ່ອງຫວ່າງການສວຍໃຊ້ນະໂຍບາຍສົ່ງເສີມການລົງທຶນ ດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສຳປະທານທີ່ດິນຂອງລັດ ໃຫ້ມີຄວາມຮັດກຸມ ເພື່ອຈັດຕັ້ງຄຸ້ມຄອງການນຳໃຊ້ ໃຫ້ຖືກຕ້ອງຕາມເປົ້າໝາຍ ແລະ ລະບຽບການ.

### 6. ມາດຕະການຕໍ່ຜູ້ລະເມີດ

ໃນກໍລະນີ ວິສາຫະກິດ ຫາກເຄື່ອນໄຫວບໍ່ສອດຄ່ອງກັບກິດຈະການທີ່ໄດ້ຮັບການສົ່ງເສີມ ແລະ ບໍ່ປະຕິບັດ ຕາມກົດໝາຍ ແລະ ລະບຽບການ ຂະແໜງແຜນການ ແລະ ການລົງທຶນ ຕ້ອງອອກໜັງສື ແຈ້ງເຕືອນ ເພື່ອໃຫ້ປັບປຸງແກ້ໄຂ ພາຍໃນກຳນົດ 45 ວັນລັດຖະການ ນັບແຕ່ມີໄດ້ຮັບໜັງສືແຈ້ງເຕືອນ ເປັນຕົ້ນໄປ. ພາຍຫຼັງສິ້ນສຸດ ໄລຍະເວລາແຈ້ງເຕືອນ ຫາກວິສາຫະກິດບໍ່ສາມາດແກ້ໄຂ ຫຼື ປັບປຸງ ໄດ້ຢ່າງ ຖືກຕ້ອງ ແມ່ນຈະຖືກແຈ້ງຖອນ ຫຼື ຍົກເລີກໃບສົ່ງເສີມການລົງທຶນ.

### III. ການຈັດຕັ້ງປະຕິບັດ

ມອບໃຫ້ ກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ ເປັນໃຈກາງໃນ ການຈັດຕັ້ງປະຕິບັດ, ເຜີຍແຜ່, ແນະນຳ, ຕິດຕາມ, ກວດກາ ແລະ ຊຸກຍູ້ ການຈັດຕັ້ງປະຕິບັດຄຳແນະນຳ ສະບັບນີ້ ໃຫ້ໄດ້ຮັບຜົນດີ.

ບັນດາກະຊວງ, ອົງການລັດທຽບເທົ່າກະຊວງ ແລະ ອຳນາດການປົກຄອງທ້ອງຖິ່ນທຸກຂັ້ນ ລວມ ທັງວິສາຫະກິດ ຈຶ່ງຮັບຮູ້ ແລະ ຈັດຕັ້ງປະຕິບັດ ຄຳແນະນຳສະບັບນີ້ຢ່າງເຂັ້ມງວດ.

### IV. ຜົນສັກສິດ

ຄຳແນະນຳສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງໃນຈົດໝາຍເຫດ ທາງລັດຖະການ ສືບທຳວັນ.

ຮອງນາຍົກລັດຖະມົນຕີ

ລັດຖະມົນຕີ



ສອນໄຊ ສີພັນດອນ



## ເອກະສານຊ້ອນທ້າຍ ເລກທີ 01: ບັນຊີກິດຈະການສົ່ງເສີມການລົງທຶນ

### ➢ ເງື່ອນໄຂລວມ (Horizontal Requirements\_HR) ໃນການໃຫ້ນະໂຍບາຍສົ່ງເສີມການລົງທຶນ:

ວິສາຫະກິດ ທີ່ລົງທຶນຢູ່ ສປປ ລາວ ທີ່ມີຈຸດປະສົງສະເໜີຂໍນະໂຍບາຍດ້ານອາກອນກຳໄລ ແລະ ດ້ານຄ່າເຊົ່າ ຫຼື ຄ່າສຳປະທານທີ່ດິນຂອງລັດ ຕ້ອງມີເງື່ອນໄຂ ດັ່ງນີ້:

- 1) ວິສາຫະກິດ ທີ່ລົງທຶນໃນກິດຈະການສົ່ງເສີມການລົງທຶນ ຕາມມາດຕາ 9 ຂອງກົດໝາຍວ່າດ້ວຍ ການສົ່ງເສີມການລົງທຶນ ຊຶ່ງມີລາຍລະອຽດກຳນົດໄວ້ໃນຕາຕະລາງລຸ່ມນີ້:
- 2) ການລົງທຶນຢ່າງຕໍ່າ 1,2 ຕື້ ກີບ ຫຼື ມີການນຳໃຊ້ນັກວິຊາການລາວ ແຕ່ 30 ຄົນ ຫຼື ມີການນຳໃຊ້ແຮງງານລາວ ທີ່ມີສັນຍາແຮງງານ ຢ່າງຕໍ່າ 1 ປີ ແຕ່ 50 ຄົນຂຶ້ນໄປ;
- 3) ຕ້ອງຖອກທຶນຈົດທະບຽນ ໃຫ້ຄົບຖ້ວນ ຕາມທີ່ໄດ້ກຳນົດໃນ ມາດຕາ 53 ແລະ 54 ຂອງກົດໝາຍວ່າດ້ວຍການສົ່ງເສີມການລົງທຶນ;
- 4) ດຳເນີນທຸລະກິດປົກກະຕິ ແລະ ປະຕິບັດພັນທະພາສີ, ອາກອນ ແລະ ພັນທະອື່ນໆ ຕາມກົດໝາຍ ແລະ ລະບຽບການ ທີ່ກ່ຽວຂ້ອງຢ່າງຄົບຖ້ວນ;
- 5) ປະຕິບັດພັນທະດ້ານສິ່ງແວດລ້ອມຢ່າງເຄັ່ງຄັດ ແລະ ຄົບຖ້ວນ ຕາມກົດໝາຍ ແລະ ລະບຽບການ.

ນອກຈາກ ເງື່ອນໄຂລວມ (Horizontal Requirements\_HR) ຂ້າງເທິງແລ້ວ, ບາງກິດຈະການຕ້ອງມີເງື່ອນໄຂສະເພາະ (Specific Requirements\_SR), ດັ່ງລຸ່ມນີ້:

ລ/ດ	ລະຫັດ LSIC	ປະເພດທຸລະກິດ (Sectors)	ເງື່ອນໄຂສະເພາະ (Specific Requirements_SR)
<b>I. ການນຳໃຊ້ເຕັກໂນໂລຊີສູງ ແລະ ທັນສະໄໝ, ການຄົ້ນຄວ້າວິໄຈວິທະຍາສາດ, ການຄົ້ນຄວ້າ ແລະ ການພັດທະນາ, ການນຳໃຊ້ນະວັດຕະກຳ, ເປັນມິດກັບສິ່ງແວດລ້ອມ, ປະຍັດຊັບພະຍາກອນທຳມະຊາດ ແລະ ພະລັງງານ.</b>			
1	2431	ການຫຼອມເຫຼັກ ແລະ ເຫຼັກກ້າ	1) ຕ້ອງນຳໃຊ້ເຕັກໂນໂລຊີ ທັນສະໄໝ (ເຄື່ອງຈັກໃໝ່ທີ່ມີອາຍຸບໍ່ເກີນ 5 ປີ ນັບແຕ່ມີຜະລິດ); 2) ຕ້ອງໄດ້ມາດຕະຖານ ISO 14000 (ພາຍໃນ 4 ປີ ນັບແຕ່ມີໄດ້ຮັບໃບຢັ້ງຢືນດຳເນີນກິດຈະການໂຮງງານ); 3) ແລະ ອີງໃສ່ເງື່ອນໄຂລວມ (HR).
2	2432	ການຫຼອມໂລຫະທີ່ບໍ່ແມ່ນເຫຼັກ	1) ຕ້ອງນຳໃຊ້ເຕັກໂນໂລຊີ ທັນສະໄໝ (ເຄື່ອງຈັກໃໝ່ທີ່ມີອາຍຸບໍ່ເກີນ 5 ປີ ນັບແຕ່ມີຜະລິດ); 2) ຕ້ອງໄດ້ມາດຕະຖານ ISO 14000 (ພາຍໃນ 4 ປີ ນັບແຕ່ມີໄດ້ຮັບໃບຢັ້ງຢືນດຳເນີນກິດຈະການໂຮງງານ); 3) ແລະ ອີງໃສ່ເງື່ອນໄຂລວມ (HR).
3	2610	ການຜະລິດສ່ວນປະກອບຂອງເຄື່ອງເອເລັກໂຕຣນິກ	ອີງໃສ່ເງື່ອນໄຂລວມ (HR).
4	2620	ການຜະລິດເຄື່ອງຄອມພິວເຕີ ແລະ ເຄື່ອງປະກອບສ່ວນນອກ	ອີງໃສ່ເງື່ອນໄຂລວມ (HR).
5	2631	ການຜະລິດອຸປະກອນດ້ານການສື່ສານ	ອີງໃສ່ເງື່ອນໄຂລວມ (HR).
6	2640	ການຜະລິດເຄື່ອງໃຊ້ເອເລັກໂຕຣນິກ	ອີງໃສ່ເງື່ອນໄຂລວມ (HR).
7	2660	ການຜະລິດເຄື່ອງສາຍແສງ, ເຄື່ອງກວດດ້ວຍໄຟ ແລະ ເຄື່ອງສ່ອງໄຟຟ້າ	ອີງໃສ່ເງື່ອນໄຂລວມ (HR).
8	2670	ການຜະລິດວັດແທກສາຍຕາ ແລະ ເຄື່ອງປະກອບ	ອີງໃສ່ເງື່ອນໄຂລວມ (HR).
9	2710	ການຜະລິດໂມເຕີໄຟຟ້າລົດຍົນ,	ອີງໃສ່ເງື່ອນໄຂລວມ (HR).



		ເຄື່ອງບັນໄພ, ໜີ້ແບ່ງໄພ, ເຄື່ອງສົ່ງໄພຟ້າ ແລະ ເຄື່ອງຄວບຄຸມໄພຟ້າ	
10	2720	ການຜະລິດໜີ້ໄພ ແລະ ໜີ້ເກັບໄພຟ້າ	ອີງໃສ່ເງື່ອນໄຂລວມ (HR).
11	2731	ການຜະລິດສາຍໃຍແກ້ວ	ອີງໃສ່ເງື່ອນໄຂລວມ (HR).
12	2732	ການຜະລິດເຄື່ອງເອເລັກໂຕຣນິກອື່ນໆ, ສາຍໄພຟ້າ ແລະ ສາຍສົ່ງສັນຍານ	ອີງໃສ່ເງື່ອນໄຂລວມ (HR).
13	2733	ການຜະລິດອຸປະກອນສາຍສົ່ງ	ອີງໃສ່ເງື່ອນໄຂລວມ (HR).
14	2740	ການຜະລິດອຸປະກອນ ເຄື່ອງໃຕ້ໄພຟ້າສໍາຫຼັບໃຫ້ແສງສະຫວ່າງ	ອີງໃສ່ເງື່ອນໄຂລວມ (HR).
15	2750	ການຜະລິດເຄື່ອງໃຊ້ໄພຟ້າພາຍໃນອາຄານ	ອີງໃສ່ເງື່ອນໄຂລວມ (HR).
16	2811	ການຜະລິດຫົວຈັກ ແລະ ກົງຫັນປິ່ນ, ຍົກເວ້ນ ເຄື່ອງເຮືອບິນ, ລົດຍົນ ແລະ ລົດຈັກ	1) ຕ້ອງນໍາໃຊ້ເຕັກໂນໂລຊີທັນສະໄໝແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
17	2812	ການຜະລິດເຄື່ອງຈັກພະລັງງານທີ່ກົນທາດແຫຼວ	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
18	2813	ການຜະລິດຈັກສູບ, ຈັກບໍາຄວາມດັນ, ກອກນໍ້າ ແລະ ລິ້ນຈັກສູບ (ວາວ)	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
19	2814	ການຜະລິດລູກປີ(ລູກປີນ), ເກ້ຍ, ສິ້ນສ່ວນເພື່ອງເກ້ຍ ແລະ ອຸປະກອນຄັບເຄື່ອນ	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
20	2815	ການຜະລິດເຕົາອົບ, ເຕົາຫຼອມ ແລະ ເຕົາຫຼອມເຜົາໄຫມ້	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
21	2816	ການຜະລິດລິຟ, ເຄື່ອງລາກແກ່, ຍົກ ແລະ ອຸປະກອນຫ້ອຍແຂວນ	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
22	2819	ການເຄື່ອງຈັກເພື່ອຮັບໃຊ້ທົ່ວໄປ	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ); 3) ແລະ ອີງໃສ່ເງື່ອນໄຂລວມ (HR).
23	2821	ການຜະລິດເຄື່ອງຈັກຮັບໃຊ້ການກະສິກໍາ ແລະ ປ່າໄມ້	ອີງໃສ່ເງື່ອນໄຂລວມ (HR).
24	2822	ການຜະລິດເຄື່ອງຈັກສໍາລັບແປຮູບໂລຫະ ແລະ ເຄື່ອງມືກົນຈັກ	ອີງໃສ່ເງື່ອນໄຂລວມ (HR).





25	2823	ການຜະລິດເຄື່ອງຈັກສໍາລັບການຫຼອມໂລຫະ	<ol style="list-style-type: none"> <li>1) ຕ້ອງນໍາໃຊ້ເຕັກໂນໂລຊີທັນສະໄໝແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ;</li> <li>2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>3) ແລະ ອີງໃສ່ເງື່ອນໄຂລວມ (HR).</li> </ol>
26	2824	ການຜະລິດເຄື່ອງຈັກສໍາລັບການຂຸດຄົ້ນບໍ່ແຮ່ ແລະ ການກໍ່ສ້າງ	<ol style="list-style-type: none"> <li>1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ;</li> <li>2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>3) ແລະ ອີງໃສ່ເງື່ອນໄຂລວມ (HR).</li> </ol>
27	2825	ການຜະລິດເຄື່ອງຈັກສໍາລັບການປຸງແຕ່ງອາຫານ, ເຄື່ອງດື່ມ.	ອີງໃສ່ເງື່ອນໄຂລວມ (HR).
28	2826	ການຜະລິດເຄື່ອງຈັກ ສໍາລັບ ຕໍ່າແຜ່ນ, ຕັດຫຍິບ ແລະ ຜະລິດ ຕະພັນຫນັງ	<ol style="list-style-type: none"> <li>1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ;</li> <li>2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>3) ແລະ ອີງໃສ່ເງື່ອນໄຂລວມ (HR).</li> </ol>
29	2910	ການຜະລິດເຄື່ອງຈັກລົດຍົນ ແລະ ປະກອບລົດຍົນ	ອີງໃສ່ເງື່ອນໄຂລວມ (HR).
30	2920	ການຜະລິດຮ່າງລົດຍົນ ສໍາລັບລົດຍົນ; ການຜະລິດລົດລາກ ແລະ ເຄິ່ງລົດພວງ	<ol style="list-style-type: none"> <li>1) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>2) ຊັ້ນສ່ວນປະກອບຈໍານວນໜຶ່ງ ຕ້ອງຜະລິດຢູ່ພາຍໃນ 20%.</li> </ol>
31	3091	ການຜະລິດລົດຈັກສອງລໍ້	<ol style="list-style-type: none"> <li>1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍ ຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ;</li> <li>2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>3) ຮູບແບບການຜະລິດ IKD;</li> <li>4) ແລະ ອີງໃສ່ເງື່ອນໄຂລວມ (HR).</li> </ol>
32	-	ການຜະລິດອຸປະກອນໄຟຟ້າແສງຕາເວັນ ເຊັ່ນ: ອຸປະກອນປັບແຮງດັນຈາກ DC ມາເປັນ AC (Inverter), ຕັດຄວບຄຸມ, ແຜ່ນຮັບແສງຕາເວັນ, ດອກໄຟເຍື່ອງທາງ ແລະ ອື່ນໆ	<ol style="list-style-type: none"> <li>1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ນໍາໃຊ້ແຮງງານຄົນຊ່ວຍຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ;</li> <li>2) ຕ້ອງໄດ້ມາດຕະຖານ ISO 9001 (ພາຍໃນ 4 ປີ ນັບແຕ່ມີການຜະລິດ);</li> <li>3) ແລະ ອີງໃສ່ເງື່ອນໄຂລວມ (HR).</li> </ol>
33	-	ສິ່ງເສີມການພັດທະນາພະລັງງານທົດແທນ ທີ່ຜະລິດເປັນໄຟຟ້າ ເຊັ່ນ: Solar PV, Solar Thermal, ພະລັງງານລົມ, ພະລັງງານຊີວະມວນ ແລະ ພະລັງງານເຊື້ອໄຟຊີວະພາບ.	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍື່ນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການດໍາເນີນໂຄງການ ແລະ ນໍາໃຊ້ແຮງງານພາຍໃນປະເທດ;</li> <li>7) ຕ້ອງມີຕະຫຼາດຮອງຮັບທັງພາຍໃນ ແລະ ຕ່າງປະເທດ;</li> <li>8) ແລະ ອີງໃສ່ເງື່ອນໄຂລວມ (HR).</li> </ol>
34	-	ສິ່ງເສີມໃຫ້ມີການປຸກພືດພະລັງງານ, ການຜະລິດ ແລະ ນໍາໃຊ້ນໍ້າມັນເຊື້ອໄຟຊີວະພາບ (ໄບໂອດິເຊລ ແລະ ໄບໂອເອຕະນອນ), ສິ່ງເສີມການຜະລິດໄຮໂດເຈນຂຽວ (Green H <sub>2</sub> )	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍື່ນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການດໍາເນີນໂຄງການ ແລະ ນໍາໃຊ້ແຮງງານພາຍໃນປະເທດ;</li> <li>7) ຕ້ອງມີຕະຫຼາດຮອງຮັບທັງພາຍໃນ ແລະ ຕ່າງປະເທດ;</li> <li>8) ແລະ ອີງໃສ່ເງື່ອນໄຂລວມ (HR).</li> </ol>





35	-	ສິ່ງເສີມໃຫ້ມີການຜະລິດ ແກ້ສ ຊີວະພາບ ຈາກບັນດາໂຮງງານ ຕ່າງໆ ແລະ ສິ່ງເສດເຫຼືອທາງການ ກະເສດ ເພື່ອຮັບໃຊ້ໃນການ ຜະລິດກະແສໄຟຟ້າ, ຮັບໃຊ້ໃນ ຂະແໜງການຂົນສົ່ງ ແລະ ປຸງ ແຕ່ງອາຫານ.	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍືນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທີ່ທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການດໍາເນີນໂຄງການ ແລະ ນໍາໃຊ້ແຮງງານພາຍໃນປະເທດ;</li> <li>7) ແລະ ອີງໃສ່ເງື່ອນໄຂລວມ (HR).</li> </ol>
36	-	ສິ່ງເສີມໃຫ້ມີການຜະລິດສານເຄມີ ທີ່ເປັນສ່ວນປະກອບໃນການ ຜະລິດນໍ້າມັນເຊື້ອໄຟຊີວະພາບ	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍືນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທີ່ທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການດໍາເນີນໂຄງການ ແລະ ນໍາໃຊ້ແຮງງານພາຍໃນປະເທດ;</li> <li>7) ແລະ ອີງໃສ່ເງື່ອນໄຂລວມ (HR).</li> </ol>
37	-	ການຜະລິດພາຫະນະທີ່ນໍາໃຊ້ ພະລັງງານໄຟຟ້າ (ລົດໃຫຍ່ໄຟຟ້າ, ລົດຈັກໄຟຟ້າ ແລະ ລົດຖີບ ໄຟຟ້າ)	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍືນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທີ່ທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການສ້າງຕັ້ງໂຮງງານປະກອບ ຫຼື ຜະລິດ ລວມທັງ ລົດ ແລະ ອາໄຫຼ່;</li> <li>7) ຕ້ອງນໍາໃຊ້ແຮງງານ ແລະ ວັດສະດຸທີ່ມີພາຍໃນປະເທດ;</li> <li>8) ຕ້ອງມີສູນບໍລິການຫຼັງການຂາຍ;</li> <li>9) ຕ້ອງມີຕະຫຼາດຮອງຮັບທັງພາຍໃນ ແລະ ຕ່າງປະເທດ ເພື່ອສົ່ງຂາຍ;</li> <li>10) ຕ້ອງມີການຄຸ້ມຄອງສິ່ງເສດເຫຼືອຫຼັງໝົດອາຍຸການໃຊ້ງານເປັນຕົ້ນແມ່ນ ແບັດເຕີລີ;</li> <li>11) ແລະ ອີງໃສ່ເງື່ອນໄຂລວມ (HR).</li> </ol>
38	-	ການແປຮູບຂີ້ເຫຍື້ອ ແລະ ສິ່ງ ເສດເຫຼືອ ມາເປັນ ພະລັງງານແບບ ຄົບວົງຈອນ	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍືນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທີ່ທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການສ້າງຕັ້ງໂຮງງານ ແລະ ນໍາໃຊ້ແຮງງານພາຍໃນປະເທດ;</li> <li>7) ຕ້ອງນໍາໃຊ້ຂີ້ເຫຍື້ອຢູ່ພາຍໃນເທົ່ານັ້ນ;</li> <li>8) ແລະ ອີງໃສ່ເງື່ອນໄຂລວມ (HR).</li> </ol>
39	-	ການຜະລິດນໍ້າມັນຊີວະພາບ ເປັນຕົ້ນ: ນໍ້າມັນກາຊອນຊີວະ ພາບ (B5, B10, B20) ແລະ ນໍ້າມັນແອັດຊັງຊີວະພາບ (E5, E10, E20, E85, E95)	<ol style="list-style-type: none"> <li>1) ເປັນການລົງທຶນທີ່ສ້າງລາຍຮັບສູງໃຫ້ແກ່ຊາດ;</li> <li>2) ເປັນການລົງທຶນທີ່ມີຄວາມຍືນຍົງ, ສີຂຽວ ແລະ ບໍ່ທໍາລາຍສິ່ງແວດລ້ອມ;</li> <li>3) ເປັນການລົງທຶນທີ່ມີການຕໍ່ຍອດຜະລິດຕະພັນ;</li> <li>4) ເປັນການລົງທຶນທີ່ມີການຖ່າຍທອດຄວາມຮູ້ໃຫ້ແກ່ສີມິທາງດ້ານແຮງງານ;</li> <li>5) ຕ້ອງມີເຕັກໂນໂລຊີທີ່ທັນສະໄໝ ແລະ ມາດຕະຖານ ISO ຫຼື GMP;</li> <li>6) ຕ້ອງມີການສ້າງຕັ້ງໂຮງງານຜະລິດ, ປະສົມນໍ້າມັນ ແລະ ນໍາໃຊ້ແຮງງານພາຍໃນ ປະເທດ;</li> <li>7) ແລະ ອີງໃສ່ເງື່ອນໄຂລວມ (HR).</li> </ol>

II. ກະສິກໍາສະອາດ, ປອດສານພິດ, ການຜະລິດແນວພັນພິດ, ແນວພັນສັດ, ການປຸກພືດອຸດສາຫະກໍາ, ການພັດທະນາບໍາໄມ້, ປົກປັກຮັກສາສິ່ງແວດລ້ອມ ແລະ ຊີວະນາໆພັນ, ກິດຈະການສົ່ງເສີມການພັດທະນາຊຸມນະບົດ ແລະ ແກ້ໄຂຄວາມທຸກຍາກ.



40	0111	ການປຸກພືດທັນຍາຫານປະເພດ ຖົ່ວ (ຍົກເວັ້ນເຂົ້າ), ຕະກູນໝາກ ຖົ່ວ ແລະ ເມັດຫມາກຖົ່ວທີ່ເອົາ ມາເຮັດນໍ້າມັນ (ເຊັ່ນ: ຖົ່ວເຫຼືອງ, ຖົ່ວຂຽວ, ຖົ່ວດິນ, ຖົ່ວຜັກຍາວ, ຖົ່ວອິນຄາ, ຖົ່ວເບີ, ການປຸກສາລີ ຫວານ, ສາລີແຂງ, ໝາກງາ, ໝາກເດືອຍ...)	1) ຕ້ອງໄດ້ປະຕິບັດຕາມມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
41	0112	ການປຸກເຂົ້າ (ລວມທັງ ເຂົ້າຫວິດ)	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
42	0113	ການປຸກພືດຜັກ ແລະ ໝາກແຕງ ໂມ, ພືດໃຫ້ຮາກ ແລະ ຫົວມັນ (ເຊັ່ນ: ມັນຕົ້ນ, ມັນດ້າງ, ມັນຝຣັ່ງ, ມັນເພົາ, ເຜືອກ...)	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
43	0114	ການປຸກອ້ອຍ	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
44	0116	ການປຸກພືດປະເພດໃຫ້ເສັ້ນໄຍ	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
45	0121	ການປຸກໝາກອາງຸ່ນ	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
46	0122	ການປຸກໝາກໄມ້ເຂດຮ້ອນ ແລະ ເຄິ່ງເຂດຮ້ອນ (ເຊັ່ນ: ໝາກກ້ວຍ, ໝາກມ່ວງ, ໝາກຫຸ່ງ, ໝາກນັດ, ໝາກຂາມ, ໝາກອາໂວກາໂດ, ໝາກອາງຸ່ນ...)	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
47	0123	ການປຸກໝາກໄມ້ປະເພດໝາກ ນາວ, ໝາກຂີ້ຫູດ	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
48	0126	ການປຸກໝາກໄມ້ປະເພດໃຫ້ນ້ຳ ມັນ (ເຊັ່ນ: ໝາກພ້າວ, ຕົ້ນນ້ຳ ມັນປາມ, ໝາກເປົາ...)	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
49	0127	ການປຸກພືດສຳລັບເຮັດເຄື່ອງດື່ມ (ເຊັ່ນ: ກາເຟ, ຊາ...)	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ ຜົນສັກສິດນຳໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
50	0128	ການປຸກພືດເຮັດເຄື່ອງເທດ, ເຮັດ ນ້ຳຫອມ, ຢາ ແລະ ປຸງແຕ່ງຢາ	1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ. 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີ





			<p>ຜົນສັກສິດນໍາໃຊ້ໃນແຕ່ລະໄລຍະ;</p> <p>3) ແລະ ອີງໃສ່ເງື່ອນໄຂລວມ (HR).</p>
51	0129	<p>ການປູກຕົ້ນໄມ້ຍືນຕົ້ນອື່ນໆ/ໄມ້ອຸດສາຫະກຳ</p> <p>(ແຕ່ບໍ່ກວມເອົາ ການປູກຢາງພາລາ)</p>	<p>1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ;</p> <p>2) ການລົງທຶນທີ່ມີການຕໍ່ຍອດຜະລິດຕະພັນ;</p> <p>3) ຕ້ອງມີການສ້າງຕັ້ງໂຮງງານປຸງແຕ່ງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນໍາໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p> <p><b>ໝາຍເຫດ:</b> ບຸກຄົນ, ນິຕິບຸກ ຄົນສາມາດປູກຢາງພາລາໄດ້ ຖ້າຫາກມີເງື່ອນໄຂ ໂດຍສະເພາະແມ່ນ ດິນ, ທຶນ ແລະ ຕະຫລາດທີ່ແນ່ນອນ ແຕ່ລັດຖະບານບໍ່ອະນຸຍາດໃຫ້ມີການສໍາປະທານດິນລັດ ເພື່ອປູກຢາງພາລາຕໍ່ມ.</p>
52	-	<p>ການຟື້ນຟູປ່າ ແລະ ການປູກໄມ້ຜະລິດສິນເຊື້ອກາກບອນ (ການຄ້າ-ຂາຍກາກບອນ)</p>	<p>1) ປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນໍາໃຊ້ ໃນແຕ່ລະໄລຍະ;</p> <p>2) ແລະ ອີງໃສ່ເງື່ອນໄຂລວມ (HR).</p>
53	0130	<p>ການໂຄສະນາວິທະຍາການປູກພືດ</p> <p>(ລວມເອົາການຜະລິດອຸປະກອນສໍາລັບ ການປູກພືດ, ການຕັດພືດ ຜັກ, ໜໍ່ໄມ້ ແລະ ແນວພັນສໍາລັບການສົ່ງເສີມໂດຍກົງ ຫຼື ເພື່ອສ້າງການສະສົມ ຊຶ່ງໄດ້ຜ່ານການຄັດເລືອກເຊື້ອທີ່ໄດ້ ເພາະພັນຕົວຈິງ)</p>	<p>1) ຕ້ອງໄດ້ມາດຕະຖານ GAP ຫຼື OA ພາຍໃນ 3 ປີ.</p> <p>2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນໍາໃຊ້ໃນແຕ່ລະໄລຍະ;</p> <p>3) ແລະ ອີງໃສ່ເງື່ອນໄຂລວມ (HR).</p>
54	0141	<p>ການລ້ຽງງົວ ແລະ ຄວາຍ (ການລ້ຽງງົວ - ຄວາຍ ແລະ ການຜະລິດ-ສະໜອງ ລູກງົວ ແລະ ຄວາຍ)</p>	<p>1) ຕ້ອງມີເນື້ອທີ່, ທຶນ, ສໍານັກງານ, ສິ່ງປູກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ ຜ່ານການປະຕິບັດວຽກງານຕົວຈິງ ສໍາລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນ ຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດເງື່ອນໄຂອື່ນໆທີ່ຈໍາເປັນ ຕາມອົງການຄຸ້ມຄອງວຽກງານ ແລະ ສັດຕະວະແພດ ກຳນົດ. ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນໍາໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
55	0142	<p>ການລ້ຽງມ້າ ແລະ ສັດສາຍພັນດຽວກັນ (ການລ້ຽງ ແລະ ການຜະລິດ-ສະໜອງລູກມ້າ, ລາ, ລໍ)</p>	<p>1) ຕ້ອງມີເນື້ອທີ່, ທຶນ, ສໍານັກງານ, ສິ່ງປູກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ ຜ່ານການປະຕິບັດວຽກງານຕົວຈິງ ສໍາລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນ ຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p>





			<p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
56	0144	ການລ້ຽງແກະ ແລະ ແບ້ (ການລ້ຽງ ແລະ ການຜະລິດ-ສະໜອງລູກແກະ ແລະ ແບ້)	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
57	0145	ການລ້ຽງໝູ (ການລ້ຽງໝູ ແລະ ການຜະລິດລູກໝູ)	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
58	0146	ການລ້ຽງສັດປີກ (ການລ້ຽງ ແລະ ການຜະລິດ-ສະໜອງລູກສັດປີກ)	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
59	0149	ການລ້ຽງສັດອື່ນໆ (ການລ້ຽງ ແລະ ການຜະລິດ-ສະໜອງລູກສັດອື່ນໆ)	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>



			<p>ສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
60	0322	ການລ້ຽງປາ ແລະ ຜະລິດລູກປາ-ສັດນ້ຳ	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
61	21009	ການຜະລິດ ແລະ ສະໜອງປາສັດຕະວະແພດ ແລະ ຜະລິດຕະພັນ ການສັດຕະວະແພດ	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
62	-	ການຜະລິດ ແລະ ສະໜອງອຸປະກອນສຳລັບການລ້ຽງສັດ ແລະ ການປະມົງ	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວຈິງ ສຳລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາສັດຕະວະແພດ;</p> <p>3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ;</p> <p>4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ;</p> <p>5) ແລະ ອີງໃສ່ເງື່ອນໄຂລວມ (HR).</p>
63	7500	ການສ້າງໂຮງໝໍປົວສັດ	<p>1) ຕ້ອງມີເນື້ອທີ່, ທຶນ, ສຳນັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ຢ່າງເໝາະສົມ;</p> <p>2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວ</p>





			ຈົງ ສໍາລັບການລ້ຽງ ສັດສ່ວນທຸລະກິດກ່ຽວກັບການສັດຕະວັດແພດນັ້ນຕ້ອງໃຫ້ມີ ສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາ ສັດຕະວະແພດ; 3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ; 4) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ ມີຜົນສັກສິດນໍາໃຊ້ໃນແຕ່ລະໄລຍະ; 5) ແລະ ອີງໃສ່ເງື່ອນໄຂລວມ (HR).
64	1080	ການປຸກ ແລະ ປຸງແຕ່ງພືດອາຫານ ສັດ	1) ຕ້ອງມີເນື້ອທີ່, ທຶນ, ສໍານັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ ຢ່າງເໝາະສົມ; 2) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ; 3) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ ມີຜົນສັກສິດນໍາໃຊ້ໃນແຕ່ລະໄລຍະ; 4) ແລະ ອີງໃສ່ເງື່ອນໄຂລວມ (HR).
65	72102	ການຄົ້ນຄວ້າ ແລະ ພັດທະນາ ວິທະຍາສາດດ້ານການກະສິກໍາ, ການລ້ຽງສັດ, ການສັດຕະສະ ແພດ ແລະ ການປະມົງ	1) ຕ້ອງມີເນື້ອທີ່, ທຶນ, ສໍານັກງານ, ສິ່ງປຸກສ້າງ, ອຸປະກອນ, ເຄື່ອງມື ແລະ ພາຫະນະ ຮັບໃຊ້ຢ່າງເໝາະສົມ; 2) ຕ້ອງມີນັກວິຊາການ ທີ່ມີຄວາມຮູ້ດ້ານການລ້ຽງສັດ ລະດັບວິຊາສະເພາະຊັ້ນກາງຂຶ້ນ ໄປ ຫຼື ວິຊາການສັດຕະວັດແພດ ທີ່ມີໃບຢັ້ງຢືນໄດ້ຜ່ານການປະຕິບັດວຽກງານຕົວ ຈົງ ສໍາລັບການລ້ຽງ ສັດສ່ວນທຸລະກິດ ກ່ຽວກັບການສັດຕະວັດແພດນັ້ນຕ້ອງໃຫ້ມີ ສັດຕະວະແພດ ຫຼື ພະຍາບານສັດ ທີ່ມີໃບຢັ້ງຢືນ ປະກອບວິຊາຊີບ ຈາກສະພາ ສັດຕະວະແພດ; 3) ໄດ້ຮັບການເຫັນດີ ຈາກຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ; 4) ຕ້ອງໄດ້ມາດຕະຖານ ISO 17025; 5) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ ມີຜົນສັກສິດນໍາໃຊ້ໃນແຕ່ລະໄລຍະ; 6) ແລະ ອີງໃສ່ເງື່ອນໄຂລວມ (HR).
<b>III. ອຸດສາຫະກຳປຸງແຕ່ງຜະລິດຕະພັນກະສິກໍາ ທີ່ເປັນມິດຕໍ່ສິ່ງແວດລ້ອມ, ອຸດສາຫະກຳປຸງແຕ່ງຫັດຖະກຳທີ່ເປັນມູນເຊື້ອ ແລະ ເອກະລັກຂອງຊາດ.</b>			
66	1021	ການປຸງແຕ່ງ, ເກັບຮັກສາຜະລິດ ຕະພັນ ຊີ້ນ ແລະ ປາ	ອີງໃສ່ເງື່ອນໄຂລວມ (HR).
67	1031	ການປຸງແຕ່ງ ແລະ ການເກັບຮັກ ສາ ໝາກໄມ້ ແລະ ຜັກ	ອີງໃສ່ເງື່ອນໄຂລວມ (HR).
68	1041	ການປຸງແຕ່ງນໍ້າມັນ, ໄຂມັນຈາກ ຜັດ ແລະ ສັດ	ອີງໃສ່ເງື່ອນໄຂລວມ (HR).
69	1051	ການປຸງແຕ່ງຜະລິດຕະພັນຈາກ ນົມ	ອີງໃສ່ເງື່ອນໄຂລວມ (HR).
70	1062	ການປຸງແຕ່ງຜະລິດຕະພັນແບ້ງ ຈາກພືດ, ການຜະລິດແບ້ງ ແລະ ຜະລິດຕະພັນແບ້ງ	1) ຕ້ອງໄດ້ມາດຕະຖານ ISO 9001, ISO 14000, GMP ຫຼື HACCP (ພາຍໃນ 4 ປີ ນັບແຕ່ມີມີການຜະລິດ); 2) ແລະ ອີງໃສ່ເງື່ອນໄຂລວມ (HR).
71	1072	ການປຸງແຕ່ງນໍ້າຕານ	1) ຕ້ອງໄດ້ມາດຕະຖານ ISO 9001, ISO 14000, GMP ຫຼື HACCP (ພາຍໃນ 4 ປີ ນັບແຕ່ມີມີການຜະລິດ); 2) ແລະ ອີງໃສ່ເງື່ອນໄຂລວມ (HR).
72	1311	ການກະກຽມ ແລະ ການປັ້ນເສັ້ນ ໄຍ ສໍາລັບຕໍາແຜ່ນແພ	ອີງໃສ່ເງື່ອນໄຂລວມ (HR).





73	1312	ການຕໍາແຜ່ນແພ	ອີງໃສ່ເງື່ອນໄຂລວມ (HR).
74	1313	ການຕິບແຕ່ງແຜ່ນແພສໍາເລັດຮູບ	ອີງໃສ່ເງື່ອນໄຂລວມ (HR).
75	1391	ການຖັກ ແລະ ການແສ່ວແພ	ອີງໃສ່ເງື່ອນໄຂລວມ (HR).
76	1392	ການຜະລິດເຄື່ອງໃຊ້ຈາກແຜ່ນແພ, ຍົກເວັ້ນເຄື່ອງນຸ່ງຫົ່ມ	ອີງໃສ່ເງື່ອນໄຂລວມ (HR).
77	1393	ການຜະລິດພິມ ແລະ ພິມຂົນສົ່ງ	ອີງໃສ່ເງື່ອນໄຂລວມ (HR).
78	1411	ການຜະລິດເຄື່ອງນຸ່ງຮົມ (ແຕ່ບໍ່ ກວມເອົາ ການຕັດຫຍິບເສື້ອຜ້າ ຂອງຜູ້ຊາຍ ແລະ ຜູ້ຍິງ)	1) ຕ້ອງໄດ້ມາດຕະຖານ ISO 9001 ຫຼື ມາດຕະຖານສາກົນໃດໜຶ່ງ (ຖ້າມີການຟອກ ຍ້ອມ ຕ້ອງໄດ້ ISO 14000) ພາຍໃນ 4 ປີ ນັບແຕ່ມີການຜະລິດ; 2) ແລະ ອີງໃສ່ເງື່ອນໄຂລວມ (HR).
79	1430	ການຖັກ ແລະ ການແສ່ວເຄື່ອງນຸ່ງ	1) ອີງໃສ່ເງື່ອນໄຂລວມ (HR).
80	1629	ການຜະລິດຜະລິດຕະພັນອື່ນໆ ຈາກໄມ້, ການຜະລິດເຄື່ອງໃຊ້ ຈາກເຟືອງ ແລະ ວັດຖຸຈັກສານ	ອີງໃສ່ເງື່ອນໄຂລວມ (HR).
81	2012	ການຜະລິດຜຸ່ນວິທະຍາສາດ ແລະ ສ່ວນປະສົມສານໄນໂຕຣເຈນ	1) ຕ້ອງນໍາໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄື່ອງອັດຕະໂນມັດ (ນໍາໃຊ້ ແຮງງານຄົນຊ່ວຍຈໍານວນໜຶ່ງ) ແລະ ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ; 2) ຕ້ອງໄດ້ມາດຕະຖານ ISO 14000 ພາຍໃນ 4 ປີ ນັບແຕ່ມີການຜະລິດ; 3) ແລະ ອີງໃສ່ເງື່ອນໄຂລວມ (HR).
<b>IV. ການພັດທະນາອຸດສາຫະກຳທ່ອງທ່ຽວທຳມະຊາດ, ວັດທະນະທຳ ແລະ ປະຫວັດສາດ ເປັນມິດກັບສິ່ງແວດລ້ອມ ແລະ ຍືນຍົງ.</b>			
82	55101	ການລົງທຶນທຸລະກິດໂຮງແຮມ ລະດັບ 5 ດາວ ຂຶ້ນໄປ	1) ຕ້ອງໄດ້ມາດຕະຖານຂອງໂຮງແຮມ 5 ດາວ ຂຶ້ນໄປ ຕາມການກຳນົດໃນກົດໝາຍ ແລະ ລະບຽບການ ຈາກຂະແໜງຖະແຫຼ່ງຂ່າວ, ວັດທະນະທຳ ແລະ ທ່ອງທ່ຽວ; 2) ແລະ ອີງໃສ່ເງື່ອນໄຂລວມ (HR).
83	-	ການລົງທຶນພັດທະນາແຫຼ່ງທ່ອງ ທ່ຽວທຳມະຊາດ, ວັດທະນາທຳ ແລະ ປະຫວັດສາດ ລະດັບຊາດ	1) ຕ້ອງເປັນແຫຼ່ງທ່ອງທ່ຽວ ສະຖານທີ່ຍັງບໍ່ໄດ້ຮັບການພັດທະນາ; 2) ປະຕິບັດຕາມເງື່ອນໄຂອື່ນ ທີ່ກຳນົດໃນກົດໝາຍ ແລະ ລະບຽບການທີ່ກ່ຽວຂ້ອງ ທີ່ ມີຜົນສັກສິດນໍາໃຊ້ໃນແຕ່ລະໄລຍະ; 3) ແລະ ອີງໃສ່ເງື່ອນໄຂລວມ (HR).
<b>V. ການສຶກສາ, ກິລາ-ກາຍະກຳ, ພັດທະນາຊັບພະຍາກອນມະນຸດ ແລະ ພັດທະນາສົມມຸດຕະມາດ ສະຖາບັນ ຫຼື ສູນຝຶກວິຊາຊີບ, ຜະລິດອຸປະກອນ ຮັບໃຊ້ການສຶກສາ ແລະ ກິລາ.</b>			
84	3220	ການຜະລິດເຄື່ອງຫຼິ້ນດິນຕີ	ອີງໃສ່ເງື່ອນໄຂລວມ (HR).
85	3230	ການຜະລິດເຄື່ອງຫຼິ້ນກິລາ	ອີງໃສ່ເງື່ອນໄຂລວມ (HR).
86	8510	ການສຶກສາລະດັບອານຸບານ ແລະ ຊັ້ນປະຖົມສຶກສາ	ອີງໃສ່ເງື່ອນໄຂລວມ (HR).
87	8521	ການສຶກສາຂັ້ນມັດທະຍົມ	ອີງໃສ່ເງື່ອນໄຂລວມ (HR).
88	8522	ການສຶກສາດ້ານເຕັກນິກ ແລະ ວິຊາຊີບ	ອີງໃສ່ເງື່ອນໄຂລວມ (HR).
89	8530	ການສຶກສາຊັ້ນສູງ	ອີງໃສ່ເງື່ອນໄຂລວມ (HR).
90	8541	ການສຶກສາດ້ານກິລາ ແລະ ບັນ	ອີງໃສ່ເງື່ອນໄຂລວມ (HR).



		ເທິງ (ການສະແດງສິນລະປະ)	
91	8542	ການສຶກສາທາງດ້ານວັດທະນະທຳ	ອີງໃສ່ເງື່ອນໄຂລວມ (HR).
92	-	ການສ້າງສູນພັດທະນາສີມືແຮງງານ	ອີງໃສ່ເງື່ອນໄຂລວມ (HR).
<b>VI. ສ້າງໂຮງໝໍ້ທັນສະໄໝ, ໂຮງງານຜະລິດຢາ ແລະ ອຸປະກອນການແພດ, ການຜະລິດ ແລະ ບິນປົວດ້ວຍຢາພື້ນເມືອງ.</b>			
93	8610	ໂຮງໝໍ້ບິນປົວທົ່ວໄປ	1) ປະຕິບັດຕາມເງື່ອນໄຂສະເພາະ ທີ່ກຳນົດໃນກົດໝາຍ ແລະ ລະບຽບການກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ; 2) ອີງໃສ່ເງື່ອນໄຂລວມ (HR).
94	-	ໂຮງໝໍ້ສະເພາະວິຊາ (ຕາ, ຜິວໜັງ, ແຂ້ວ, ຫົວໃຈເສັ້ນເລືອດ, ສັນຍະກຳຕົບແຕ່ງ-ເສີມຄວາມງາມ ແລະ ການແພດພື້ນຟູໜ້າທີ່ການ)	1) ປະຕິບັດຕາມເງື່ອນໄຂສະເພາະ ທີ່ກຳນົດໃນກົດໝາຍ ແລະ ລະບຽບການກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ; 2) ອີງໃສ່ເງື່ອນໄຂລວມ (HR).
95	-	ໂຮງໝໍ້ການແພດພື້ນເມືອງ (ບິນປົວດ້ວຍການແພດພື້ນເມືອງ ລວມທັງປັກເຂັ້ມ, ຮົ່ມຢາ ແລະ ນວດພື້ນເມືອງ)	1) ປະຕິບັດຕາມເງື່ອນໄຂສະເພາະ ທີ່ກຳນົດໃນກົດໝາຍ ແລະ ລະບຽບການກ່ຽວຂ້ອງ ທີ່ມີຜົນສັກສິດນຳໃຊ້ໃນແຕ່ລະໄລຍະ; 2) ອີງໃສ່ເງື່ອນໄຂລວມ (HR).
96	2100	ການຜະລິດຢາບິນປົວພະຍາດ (ຢາຫຼວງ ແລະ ຢາພື້ນເມືອງ), ຜະລິດຕະພັນ ເຄມີໃຊ້ປຸງແຕ່ງຢາ ແລະ ຜະລິດຕະພັນການຢາຈາກພືດ ລວມທັງ: - ການຜະລິດຢາວັກແຊງ - ວັດຖຸດິບ ແລະ ເຄມີ ສຳລັບ ການຜະລິດຢາ - ຜະລິດຕະພັນເສີມສຸຂະພາບ	1) ຕ້ອງນຳໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ); 2) ຕ້ອງໄດ້ມາດຕະຖານ GMP (ASEAN GMP, PICS-GMP, WHO) ພາຍໃນ 04 ປີ ນັບແຕ່ມີການຜະລິດ; 3) ແລະ ອີງໃສ່ເງື່ອນໄຂລວມ (HR).
97	3250	ການຜະລິດອຸປະກອນການແພດ	1) ຕ້ອງນຳໃຊ້ເຕັກໂນໂລຊີທັນສະໄໝ ແບບອັດຕະໂນມັດ ຫຼື ເຄິ່ງອັດຕະໂນມັດ (ຕ້ອງມີອາຍຸບໍ່ກາຍ 05 ປີ ນັບແຕ່ມີຜະລິດ); 2) ຕ້ອງໄດ້ມາດຕະຖານ ISO 13485 ພາຍໃນ 04 ປີ ນັບແຕ່ມີການຜະລິດ; 3) ແລະ ອີງໃສ່ເງື່ອນໄຂລວມ (HR).
<b>VII. ການລົງທຶນ, ການບໍລິການ ແລະ ການພັດທະນາພື້ນຖານໂຄງລ່າງສາທາລະນະປະໂຫຍດ ເພື່ອແກ້ໄຂການສັນຈອນແອອັດໃນຕົວເມືອງ ແລະ ບ່ອນຢູ່ອາໄສ; ການສ້າງພື້ນຖານໂຄງລ່າງຮັບໃຊ້ໃຫ້ແກ່ການຜະລິດກະສິກຳ ແລະ ອຸດສາຫະກຳ; ການບໍລິການຂົນສົ່ງສິນຄ້າ, ບໍລິການທາງຜ່ານ ແລະ ເຊື່ອມໂຍງລະຫວ່າງປະເທດ.</b>			
98	4921	ການຂົນສົ່ງໂດຍສານສາທາລະນະໃນຕົວເມືອງ (ລິດປະຈຳທາງ)	1) ບຸກຄົນ ຫລື ນິຕິບຸກຄົນທີ່ມີຈຸດປະສົງສ້າງຕັ້ງວິສາຫະກິດຕ້ອງມີປະສົບການກ່ຽວກັບການດຳເນີນທຸລະກິດຂົນສົ່ງທາງບົກ; 2) ມີວິຊາການທີ່ມີຄວາມສາມາດທາງດ້ານເຕັກນິກ ກ່ຽວກັບການຂົນສົ່ງທາງບົກ ແລະ ນັກວິຊາການອື່ນໆທີ່ກ່ຽວຂ້ອງໃນຈຳນວນທີ່ເໝາະສົມກັບຂະໜາດກິດຈະການ; 3) ມີທຶນ, ສຳນັກງານ, ສະຖານທີ່ບໍລິການ, ຍານພາຫະນະ, ອຸປະກອນ, ສິ່ງອຳນວຍຄວາມສະດວກທີ່ເໝາະສົມ; 4) ມີສາຍທາງຂົນສົ່ງສຳລັບການຂົນສົ່ງໂດຍສານປະຈຳທາງ ທີ່ຖືກຮັບຮອງຈາກຂະແໜງໂຍທາທິການ ແລະ ຂົນສົ່ງ; 5) ມີຈັນຍາບັນດ້ານວິຊາຊີບການຂົນສົ່ງທາງບົກ; 6) ເປັນການລົງທຶນພາຍໃນ ຫຼື ປະສົມຕ່າງປະເທດ (ແຕ່ນັກລົງທຶນຕ່າງປະເທດຖືຮຸ້ນໄດ້ສູງສຸດ 49%); 7) ພາຫະນະຂົນສົ່ງໂດຍສານ ຕ້ອງແມ່ນພາຫະນະໃໝ່ 100% ; 8) ແລະ ອີງໃສ່ເງື່ອນໄຂລວມ (HR).
99	4922	ການຂົນສົ່ງໂດຍສານ ລະຫວ່າງແຂວງພາຍໃນປະເທດ	1) ບຸກຄົນ ຫລື ນິຕິບຸກຄົນທີ່ມີຈຸດປະສົງສ້າງຕັ້ງວິສາຫະກິດຕ້ອງມີປະສົບການກ່ຽວກັບການດຳເນີນທຸລະກິດຂົນສົ່ງທາງບົກ; 2) ມີວິຊາການທີ່ມີຄວາມສາມາດທາງດ້ານເຕັກນິກກ່ຽວກັບການຂົນສົ່ງທາງບົກ ແລະ





			<p>ນັກວິຊາການອື່ນໆທີ່ກ່ຽວຂ້ອງໃນຈຳນວນທີ່ເໝາະສົມກັບຂະໜາດກິດຈະການ;</p> <p>3) ມີທຶນ, ສຳນັກງານ, ສະຖານທີ່ບໍລິການ, ຍານພາຫະນະ, ອຸປະກອນ, ສິ່ງອຳນວຍຄວາມສະດວກທີ່ເໝາະສົມ;</p> <p>4) ມີສາຍທາງຂົນສົ່ງສຳລັບການຂົນສົ່ງໂດຍສານປະຈຳທາງ ທີ່ຖືກຮັບຮອງຈາກຂະແໜງໂຍທາທິການ ແລະ ຂົນສົ່ງ;</p> <p>5) ມີຈົນຍາບັນດ້ານວິຊາຊີບການຂົນສົ່ງທາງບົກ;</p> <p>6) ເປັນການລົງທຶນພາຍໃນ 100%.</p> <p>7) ພາຫະນະຂົນສົ່ງໂດຍສານ ຕ້ອງແມ່ນພາຫະນະໃໝ່100%;</p> <p>8) ແລະ ອີງໃສ່ເງື່ອນໄຂລວມ (HR).</p>
100	4923	ການຂົນສົ່ງສິນຄ້າພາຍໃນປະເທດ.	<p>1) ບຸກຄົນ ຫລື ນິຕິບຸກຄົນທີ່ມີຈຸດປະສົງສ້າງຕັ້ງວິສາຫະກິດຕ້ອງມີປະສົບການກ່ຽວກັບການດຳເນີນທຸລະກິດຂົນສົ່ງທາງບົກ;</p> <p>2) ມີວິຊາການທີ່ມີຄວາມສາມາດທາງດ້ານເຕັກນິກ ກ່ຽວກັບການຂົນສົ່ງທາງບົກ ແລະ ນັກວິຊາການອື່ນໆ ທີ່ກ່ຽວຂ້ອງໃນຈຳນວນທີ່ເໝາະສົມກັບຂະໜາດກິດຈະການ;</p> <p>3) ມີທຶນ, ສຳນັກງານ, ສະຖານທີ່ບໍລິການ, ຍານພາຫະນະ, ອຸປະກອນ, ສິ່ງອຳນວຍຄວາມສະດວກທີ່ເໝາະສົມ;</p> <p>4) ມີຈົນຍາບັນດ້ານວິຊາຊີບການຂົນສົ່ງທາງບົກ;</p> <p>5) ເປັນການລົງທຶນພາຍໃນ 100 %;</p> <p>6) ແລະ ອີງໃສ່ເງື່ອນໄຂລວມ (HR).</p>
101	41002	ກິດຈະການບໍລິການຈອດລົດ	<p>1) ມີບົດວິພາກເສດຖະກິດ - ເຕັກນິກ;</p> <p>2) ມີນັກວິຊາການທີ່ມີປະສົບການໃນການດຳເນີນທຸລະກິດ;</p> <p>3) ມີທຶນເໝາະສົມກັບຂະໜາດ ແລະ ປະເພດຂອງກິດຈະການ;</p> <p>4) ມີໃບຢັ້ງຢືນທີ່ຕັ້ງສຳນັກງານ;</p> <p>5) ມີໃບຢັ້ງຢືນຖານະການເງິນ ຈາກຄະນາຄານ;</p> <p>6) ຂະແໜງໂຍທາທິການ ແລະ ຂົນສົ່ງ ເປັນຜູ້ກວດຜ່ານເງື່ອນໄຂດັ່ງກ່າວ ແລະ ມີຄຳເຫັນກ່ອນການຂຶ້ນທະບຽນວິສາຫະກິດ.</p> <p>7) ເປັນການລົງທຶນພາຍໃນ ຫລື ປະສົມຕ່າງປະເທດ (ແຕ່ນັກລົງທຶນຕ່າງປະເທດ ຖືຮຸ້ນໄດ້ສູງສຸດ 49%);</p> <p>8) ແລະ ອີງໃສ່ເງື່ອນໄຂລວມ (HR).</p>
102	3011	ການສ້າງ ກຳປັ້ນ ແລະ ເຮືອແພ	<p>1) ສ້າງວຽກເຮັດງານທຳ, ຖ່າຍທອດຄວາມຮູ້, ຄວາມສາມາດ ແລະ ສີມືແຮງງານ ແລະ ວິຊາການລາວ;</p> <p>2) ສົ່ງເສີມສີມື ແລະ ຄວາມຮູ້ຄວາມສາມາດຂອງຄົນລາວທີ່ມີແຕ່ບັນພະບຸລຸດ ໃຫ້ມີຄວາມຍືນຍົງ ແລະ ພັດທະນາຕໍ່ຍອດໄປໃນອານາຄົດ;</p> <p>3) ດຶງດູດການລົງທຶນຕ່າງປະເທດ ສ້າງມູນຄ່າ ແລະ ລາຍຮັບພາຍໃນ;</p> <p>4) ຫຼຸດຜ່ອນການເພິ່ງພາ ແລະ ນຳເຂົ້າ ເຮືອສຳເລັດຮູບຈາກຕ່າງປະເທດ;</p> <p>5) ເປັນວຽກທີ່ມີເຕັກນິກ ແລະ ເຕັກໂນໂລຊີທີ່ທັນສະໄໝເຂົ້າໃນການຜະລິດພິມຄວນ;</p> <p>6) ສົ່ງເສີມການຂົນສົ່ງທາງນ້ຳທີ່ເປັນມິດຕໍ່ສິ່ງແວດລ້ອມ;</p> <p>7) ແລະ ອີງໃສ່ເງື່ອນໄຂລວມ (HR).</p>
103	3012	ການສ້າງເຮືອທ່ອງທ່ຽວ ແລະ ເຮືອກິລາ	<p>1) ສ້າງວຽກເຮັດງານທຳ, ຖ່າຍທອດຄວາມຮູ້, ຄວາມສາມາດ ແລະ ສີມືແຮງງານ ແລະ ວິຊາການລາວ;</p> <p>2) ສົ່ງເສີມສີມື ແລະ ຄວາມຮູ້ຄວາມສາມາດຂອງຄົນລາວທີ່ມີແຕ່ບັນພະບຸລຸດ ໃຫ້ມີຄວາມຍືນຍົງ ແລະ ພັດທະນາຕໍ່ຍອດໄປໃນອານາຄົດ;</p> <p>3) ດຶງດູດການລົງທຶນຕ່າງປະເທດ ສ້າງມູນຄ່າ ແລະ ລາຍຮັບພາຍໃນ;</p> <p>4) ຫຼຸດຜ່ອນການເພິ່ງພາ ແລະ ນຳເຂົ້າ ເຮືອສຳເລັດຮູບຈາກຕ່າງປະເທດ;</p> <p>5) ເປັນວຽກທີ່ມີເຕັກນິກ ແລະ ເຕັກໂນໂລຊີທີ່ທັນສະໄໝເຂົ້າໃນການຜະລິດພິມຄວນ;</p> <p>6) ສົ່ງເສີມການຂົນສົ່ງທາງນ້ຳ ທີ່ເປັນມິດຕໍ່ສິ່ງແວດລ້ອມ;</p> <p>7) ແລະ ອີງໃສ່ເງື່ອນໄຂລວມ (HR).</p>
104	5021	ການຂົນສົ່ງໂດຍສານທາງແມ່ນ້ຳ	<p>1) ການຂົນສົ່ງທາງນ້ຳ ເປັນມູນເຊື້ອທີ່ຕິດພັນກັບຊີວິດການເປັນຢູ່ ວິຖີຊີວິດຂອງຄົນລາວ</p>





			<p>ແລະ ຮິດຄອງປະເພນີຂອງຄົນລາວ ມາເປັນເວລາດົນນານ;</p> <p>2) ການຂົນສົ່ງທາງນໍ້າ ເປັນການຂົນສົ່ງ ທີ່ປະຢັດ ມີຄວາມປອດໄພ ແລະ ເປັນມິດຕໍ່ສິ່ງແວດລ້ອມ;</p> <p>3) ເຂົ້າເຖິງທ້ອງຖິ່ນ ເຂດທຸລະກັນດານ ທີ່ບໍ່ມີເສັ້ນທາງຄົມມະນາຄົມທາງບົກເຂົ້າເຖິງ;</p> <p>4) ສົ່ງເສີມການທ່ອງທ່ຽວທາງນໍ້າ ທີ່ເປັນສະເໝ່ ດຶງດູດຄວາມສົນໃຈຈາກນັກທ່ອງທ່ຽວພາຍໃນ ແລະ ຕ່າງປະເທດ;</p> <p>5) ສ້າງມູນຄ່າເພີ່ມໃຫ້ແກ່ການທ່ອງທ່ຽວ ແລະ ການອະນຸລັກຮັກສາຮິດຄອງປະເພນີຂອງຊາດ;</p> <p>6) ການຂົນສົ່ງທາງນໍ້າສາມາດເຊື່ອມໂຍງກັບຮູບແບບການຂົນສົ່ງປະເພດອື່ນໆ ໃນລະດັບທ້ອງຖິ່ນ ແລະ ພາກພື້ນ;</p> <p>7) ແລະ ອີງໃສ່ເງື່ອນໄຂລວມ (HR).</p>
105	5022	ການຂົນສົ່ງສິນຄ້າທາງແມ່ນໍ້າ	<p>1) ການຂົນສົ່ງທາງນໍ້າ ເປັນມູນເຊື່ອທີ່ຕິດພັນກັບຊີວິດການເປັນຢູ່ ວິຖີຊີວິດຂອງຄົນລາວ ແລະ ຮິດຄອງປະເພນີຂອງຄົນລາວມາເປັນເວລາດົນນານ;</p> <p>2) ການຂົນສົ່ງທາງນໍ້າເປັນການຂົນສົ່ງ ທີ່ປະຢັດ ມີຄວາມປອດໄພ ແລະ ເປັນມິດຕໍ່ສິ່ງແວດລ້ອມ;</p> <p>3) ການຂົນສົ່ງສິນຄ້າທາງນໍ້າສາມາດຂົນສົ່ງໄດ້ຈຳນວນຫລາຍ ຫຼຸດຜ່ອນການຂົນສົ່ງທາງບົກ ແລະ ການກໍ່ສ້າງ ແລະ ສ້ອມແປງເສັ້ນທາງທີ່ມີລາຄາແພງ;</p> <p>4) ການຂົນສົ່ງທາງນໍ້າສາມາດເຊື່ອມໂຍງກັບຮູບແບບການຂົນສົ່ງປະເພດອື່ນໆ ໃນລະດັບທ້ອງຖິ່ນ ແລະ ພາກພື້ນ;</p> <p>5) ແລະ ອີງໃສ່ເງື່ອນໄຂລວມ (HR).</p>
<p><b>VIII. ທະນາຄານນະໂຍບາຍ ແລະ ສະຖາບັນການເງິນຈຸລະພາກ ເພື່ອແກ້ໄຂຄວາມທຸກຍາກຂອງປະຊາຊົນ ແລະ ຊຸມຊົນ ຜູ້ທີ່ບໍ່ສາມາດເຂົ້າເຖິງທະນາຄານ.</b></p>			
106	-	ສະຫະກອນສິນເຊື້ອ ແລະ ເງິນຝາກປະຫຍັດ (ສສງ)	<p>1) ຕ້ອງເປັນສະຫະກອນສິນເຊື້ອ ແລະ ເງິນຝາກປະຢັດ ຕາມເງື່ອນໄຂທີ່ ທະນາຄານແຫ່ງ ສປປ ລາວ ກຳນົດ;</p> <p>2) ຕ້ອງຢູ່ໃນເຂດທີ່ມີພື້ນຖານໂຄງລ່າງເສດຖະກິດ-ສັງຄົມ ທີ່ຍັງບໍ່ທັນໄດ້ອຳນວຍຄວາມສະດວກແກ່ການລົງທຶນ ແລະ ເຂດພູມິປະເທດ ສ່ວນໃຫຍ່ເປັນເຂດພູດອຍ ຫ່າງໄກສອກຫຼີກ ທີ່ນອນໃນເຂດ 1;</p> <p>3) ຕ້ອງໄດ້ຮັບການຍັ້ງຢືນ ແລະ ການສະເໜີຂອງ ທະນາຄານແຫ່ງ ສປປ ລາວ;</p> <p>4) ແລະ ອີງໃສ່ເງື່ອນໄຂລວມ (HR).</p>
<p><b>IX. ສູນການຄ້າທັນສະໄໝທີ່ສົ່ງເສີມຜະລິດຕະພັນພາຍໃນ ແລະ ຍີ່ຫໍ້ທີ່ມີຊື່ສຽງຂອງໂລກ, ສູນວາງສະແດງ ແລະ ຕະຫຼາດນັດຜະລິດຕະພັນພາຍໃນທາງດ້ານອຸດສາຫະກຳ, ຫັດຖະກຳ ແລະ ກະສິກຳ.</b></p>			
107	-	ກິດຈະການສ້າງຕັ້ງສູນການຄ້າທັນສະໄໝທີ່ສົ່ງເສີມຜະລິດຕະພັນພາຍໃນ ແລະ ຍີ່ຫໍ້ທີ່ມີຊື່ສຽງຂອງໂລກ	ອີງໃສ່ເງື່ອນໄຂລວມ (HR).
108	-	ກິດຈະການສ້າງຕັ້ງຕະຫຼາດຊົນນະບົດຢູ່ຫ່າງໄກສອກຫຼີກ	ອີງໃສ່ເງື່ອນໄຂລວມ (HR).



**ໝາຍເຫດ:**

- GAP (Good Agricultural Practice) ໝາຍເຖິງ ການປະຕິບັດທາງດ້ານກະສິກຳທີ່ດີ.
- GMP (Good Manufacturing Practice) ໝາຍເຖິງ ການປະຕິບັດທາງດ້ານການຜະລິດທີ່ດີ.
- HACCP (Hazard Analysis Critical Control Point) ໝາຍເຖິງ ການວິເຄາະສິ່ງອັນຕະລາຍ ແລະ ຈຸດວິກິດທີ່ຕ້ອງຄວບຄຸມ ໃນການຜະລິດອາຫານ.
- IKD (Incompletely Knocked Down) ໝາຍເຖິງ ຊັ້ນສ່ວນຢູ່ໃນຮູບຮ່າງລັກສະນະທີ່ແກະ ແລະ ແຍກອອກຈາກກັນ ຈາກຕ່າງປະເທດທີ່ນຳເຂົ້າ ເພື່ອປະກອບຢູ່ໂຮງງານແຕ່ບໍ່ຄົບຊຸດ ຊຶ່ງມີຊັ້ນສ່ວນ ແລະ ອາໄຫຼ່ຈຳນວນໜຶ່ງ ແມ່ນໄດ້ຮັບການຜະລິດ ແລະ ຕິບແຕ່ງຢູ່ພາຍໃນປະເທດ.
- ISO (International Organization for Standardization) ໝາຍເຖິງ ອົງການມາດຕະຖານໂລກ.
- ISO 9001 ໝາຍເຖິງ ການກຳນົດມາດຕະຖານຄຸນນະພາບ, ການພັດທະນາການຜະລິດ, ການຕິດຕັ້ງ ແລະ ການບໍລິການ.
- ISO 13485 ໝາຍເຖິງ ການກຳນົດລະບົບການບໍລິຫານຈັດການຄຸນນະພາບອຸດສາຫະກຳເຄື່ອງມືແພດ.

- ISO 14000 ໝາຍເຖິງ ການກຳນົດມາດຕະຖານລະບົບການຈັດການດ້ານສິ່ງແວດລ້ອມ.
- ISO 17025 ໝາຍເຖິງ ການກຳນົດທົ່ວໄປສຳລັບການຢັ້ງຢືນຄວາມສາມາດຂອງຫ້ອງວິໄຈ.
- LSIC (Lao Standard Industrial Classification of All Economic Activities) ໝາຍເຖິງ ການຈັດແບ່ງຂະແໜງການເສດຖະກິດຂອງ ສປປ ລາວ;
- OA (Organic Agriculture) ໝາຍເຖິງ ການກຳນົດມາດຕະຖານກະສິກຳອິນຊີ.
- PICS-GMP (Pharmaceutical Inspection Co-operation Scheme) ໝາຍເຖິງ ການກຳນົດດ້ານການກວດ ແລະ ປະເມີນຄຸນ ນະພາບຢາ.
- WHO (World Health Organization) ໝາຍເຖິງ ອົງການອະນາໄມໂລກ.

**ເອກະສານຊ້ອນທ້າຍ 02: ບັນຊີເຂດສິ່ງເສີມການລົງທຶນ**

ຊື່ ແຂວງ/ນະຄອນ	ເຂດສິ່ງເສີມການລົງທຶນ		
	ເຂດ 1	ເຂດ 2	ເຂດ 3
ນະຄອນຫຼວງວຽງຈັນ	-	ເມືອງ ຈັນທະບູລີ ເມືອງ ສີໂຄດຕະບອງ ເມືອງ ໄຊເສດຖາ ເມືອງ ສີສັດຕະນາກ ເມືອງ ນາຊາຍທອງ ເມືອງ ໄຊທານີ ເມືອງ ຫາດຊາຍຟອງ ເມືອງ ສັງທອງ ເມືອງ ປາກງື່ມ	ເຂດເສດຖະກິດພິເສດ ທີ່ຖືກ ສ້າງຕັ້ງຂຶ້ນ ໂດຍການຕົກລົງ ຂອງລັດຖະບານ ໃນແຕ່ລະໄລ ຍະ.
ແຂວງ ຜົ້ງສາລີ	ເມືອງ ໃໝ່ ເມືອງ ສຳພັນ ເມືອງ ຍອດອຸ	ເມືອງ ຜົ້ງສາລີ ເມືອງ ຂວາ ເມືອງ ບຸນເໜືອ ເມືອງ ບຸນໃຕ້	
ແຂວງ ຫຼວງນ້ຳທາ	-	ເມືອງ ຫຼວງນ້ຳທາ ເມືອງ ສິງ ເມືອງ ລອງ ເມືອງ ວຽງພູຄາ ເມືອງ ນາແລ	
ແຂວງ ອຸດົມໄຊ	ເມືອງ ງາ	ເມືອງ ໄຊ ເມືອງ ຫຼາ ເມືອງ ນາໜີ້ ເມືອງ ແບງ ເມືອງ ຮຸນ ເມືອງ ປາກແບງ	
ແຂວງ ບໍ່ແກ້ວ	-	ເມືອງ ຫ້ວຍຊາຍ ເມືອງ ຕົ້ນເຜິ້ງ ເມືອງ ເມິງ ເມືອງ ຜາອຸດົມ ເມືອງ ປາກທາ	
ແຂວງ ຫຼວງພະບາງ	ເມືອງ ໂພນໄຊ ເມືອງ ປາກແຊງ ເມືອງ ວຽງຄຳ ເມືອງ ໂພນທອງ	ນະຄອນ ຫຼວງພະບາງ ເມືອງ ຊຽງເງິນ ເມືອງ ນານ ເມືອງ ປາກອຸ ເມືອງ ນ້ຳບາກ ເມືອງ ງອຍ ເມືອງ ຈອມເພັດ ເມືອງ ພູຄູນ	



ແຂວງ ຫົວພັນ	ເມືອງ ຫົວເມືອງ ເມືອງ ຮ້ຽມ (ເມືອງວຽງທອງ) ເມືອງ ຊຳໃຕ້	ເມືອງ ຊຳເໜືອ ເມືອງ ຊຽງຄໍ້ ເມືອງ ວຽງໄຊ ເມືອງ ສີບເປົາ ເມືອງ ແອດ ເມືອງ ກວັນ ເມືອງ ຊອນ
ແຂວງ ໄຊຍະບູລີ	ເມືອງ ໄຊສະຖານ	ເມືອງ ໄຊຍະບູລີ ເມືອງ ຄອບ ເມືອງ ຫົງສາ ເມືອງ ເງິນ ເມືອງ ຊຽງຮ່ອນ ເມືອງ ພຽງ ເມືອງ ປາກລາຍ ເມືອງ ແກ່ນທ້າວ ເມືອງ ບໍ່ແຕນ ເມືອງ ທົ່ງມີໄຊ
ແຂວງ ຊຽງຂວາງ	ເມືອງ ໜອງແຮດ ເມືອງ ໜອກ	ເມືອງ ແປກ ເມືອງ ຄຳ ເມືອງ ຄຸນ ເມືອງ ພຸກຸດ ເມືອງ ຜາໄຊ
ແຂວງ ວຽງຈັນ	-	ເມືອງ ໂພນໂຮງ ເມືອງ ທຸລະຄົມ ເມືອງ ແກ້ວອຸດົມ ເມືອງ ກາສີ ເມືອງ ວັງວຽງ ເມືອງ ເພືອງ ເມືອງ ຊະນະຄາມ ເມືອງ ແມດ ເມືອງ ວຽງຄຳ ເມືອງ ຫີບເຫີບ ເມືອງ ໜົ່ນ
ແຂວງ ບໍລິຄຳໄຊ	ເມືອງ ໄຊຈຳພອນ	ເມືອງ ປາກຊັນ ເມືອງ ທ່າພະບາດ ເມືອງ ປາກກະດິງ ເມືອງ ບໍລິຄັນ ເມືອງ ຄຳເກີດ ເມືອງ ວຽງທອງ
ແຂວງ ຄຳມ່ວນ	-	ເມືອງ ທ່າແຂກ ເມືອງ ມະຫາໄຊ ເມືອງ ໜອງປີກ ເມືອງ ຫິນບຸນ ເມືອງ ຍົມມະລາດ ເມືອງ ປົວລະພາ ເມືອງ ນາກາຍ ເມືອງ ເຊບັ້ງໄຟ ເມືອງ ໄຊບົວທອງ ເມືອງ ຄຸນຄຳ





ແຂວງ ສະຫວັນນະເຂດ	ເມືອງ ນອງ ເມືອງ ເຊໂປນ	ນະຄອນ ໄກສອນພິມວິຫານ ເມືອງ ອຸທຸມພອນ ເມືອງ ອາດສະພັງທອງ ເມືອງ ພິນ ເມືອງ ທ່າປາງທອງ ເມືອງ ສອງຄອນ ເມືອງ ຈຳພອນ ເມືອງ ຊິນບຸລີ ເມືອງ ໄຊບຸລີ ເມືອງ ວິລະບຸລີ ເມືອງ ອາດສະພອນ ເມືອງ ໄຊພູທອງ ເມືອງ ພະລານໄຊ
ແຂວງ ສາລະວັນ	ເມືອງ ຕາໂອ້ຍ ເມືອງ ສະໜ້ວຍ	ເມືອງ ສາລະວັນ ເມືອງ ຖຸ້ມລານ ເມືອງ ລະຄອນເພັງ ເມືອງ ວາປີ ເມືອງ ຄົງເຊໂດນ ເມືອງ ເລົ່າງາມ
ແຂວງ ເຊກອງ	ເມືອງ ກະລຶມ ເມືອງ ດາກຈືງ	ເມືອງ ລະມາມ ເມືອງ ທ່າແຕງ
ແຂວງ ຈຳປາສັກ	-	ນະຄອນ ປາກເຊ ເມືອງ ຊະນະສິມບຸນ ເມືອງ ບາຈຽງຈະເລີນສຸກ ເມືອງ ປາກຊ່ອງ ເມືອງ ປະທຸມພອນ ເມືອງ ໂພນທອງ ເມືອງ ຈຳປາສັກ ເມືອງ ສຸຂຸມາ ເມືອງ ມຸນລະປະໂມກ ເມືອງ ໂຂງ
ແຂວງ ອັດຕະປື	ເມືອງ ສານໄຊ	ເມືອງ ໄຊເສດຖາ ເມືອງ ສາມະຄີໄຊ ເມືອງ ສະໜາມໄຊ ເມືອງ ພູວິງ
ແຂວງ ໄຊສິມບຸນ	ເມືອງ ທ່າໂທມ	ເມືອງ ອະນຸວິງ ເມືອງ ລ້ອງແຈ້ງ ເມືອງ ຮິ່ມ ເມືອງ ລ້ອງຊານ



**ເອກະສານຊ້ອນທ້າຍ 03: ໃບສິ່ງເສີມການລົງທຶນ**



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

.....  
.....

ເລກທີ.....  
ນະຄອນຫຼວງວຽງຈັນ/ແຂວງ, ວັນທີ.....

(ຮ່າງ)

**ໃບສິ່ງເສີມການລົງທຶນ**

- ອີງຕາມ ກົດໝາຍວ່າດ້ວຍ ການສິ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016;
- ອີງຕາມ ຄໍາແນະນຳກ່ຽວກັບ ການໃຫ້ນະໂຍບາຍສິ່ງເສີມການລົງທຶນ ດ້ານອາກອນກຳໄລ ແລະ ດ້ານຄ່າເຊົ່າ ຫຼື ສໍາປະທານທີ່ດິນຂອງລັດ ສະບັບເລກທີ 0760/ກຜທ, ລົງວັນທີ 14 ພຶດສະພາ 2021;
- ອີງຕາມ ການເຫັນດີ ຂອງຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ຄັ້ງວັນທີ.....;
- ອີງຕາມ ບົດລາຍງານ ສະບັບເລກທີ....., ລົງວັນທີ.....

..... ອອກໃບສິ່ງເສີມການລົງທຶນໃຫ້:

- ຊື່ບໍລິສັດ : .....
- ທີ່ຕັ້ງສໍານັກງານ : .....
- ຮູບການລົງທຶນ : .....
- ກິດຈະການເຄື່ອນໄຫວ : .....
- ທຶນທັງໝົດ : .....
- ທຶນຈົດທະບຽນ : .....
- ນະໂຍບາຍສິ່ງເສີມທີ່ໄດ້ຮັບ: 1) ຍົກເວັ້ນ ອາກອນກຳໄລ ໃນໄລຍະ ..... ປີ ນັບແຕ່ປີທີ່ ວິສາຫະກິດ ມີລາຍຮັບທຸລະກິດເປັນຕົ້ນໄປ;
- 2) ຍົກເວັ້ນການເກັບຄ່າເຊົ່າ ຫຼື ສໍາປະທານທີ່ດິນຂອງລັດ ໃນໄລຍະ ... ປີ ນັບແຕ່ ມີເຊັນສັນຍາເປັນຕົ້ນໄປ;

ວິສາຫະກິດນີ້ ຕ້ອງດໍາເນີນການເຄື່ອນໄຫວໃຫ້ສອດຄ່ອງ ຕາມກົດໝາຍວ່າດ້ວຍ ການສິ່ງເສີມການລົງທຶນ ຂອງ ສປປ ລາວ, ກົດໝາຍ ແລະ ລະບຽບການອື່ນ ທີ່ລັດວາງອອກຢ່າງເຂັ້ມງວດ.

ຫ້າມເອົາໃບສິ່ງເສີມການລົງທຶນສະບັບນີ້ ໃຫ້ຜູ້ອື່ນໃຊ້ແທນ ຫຼື ປ່ຽນແປງດັດແກ້ຂໍ້ຄວາມໃດໜຶ່ງໃນໃບສິ່ງເສີມການລົງທຶນນີ້. ໃບສິ່ງເສີມການລົງທຶນສະບັບນີ້ ມີຜົນບັງຄັບໃຊ້ ນັບແຕ່ມີລົງລາຍເຊັນເປັນຕົ້ນໄປ.

ເຊັນ ແລະ ປະທັບຕາ

